

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrīrāmacandra viracitaṃ
॥ śrī nṛsiṃhapañcāmṛtastōtram ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

॥ śrī nṛsiṃhapañcāmṛtastōtram ॥

ahōbilaṃ nārasimhaṃ gatvā rāmaḥ pratāpavān |
namaskṛtvā śrīnṛsiṃhaṃ astauṣīt kamalāpatim || 1 ||

gōvinda kēśava janārdana vāsudēva
viśvēśa viśva madhusūdana viśvarūpa |
śrīpadmanābha puruṣōttama puṣkarākṣa
nārāyaṇācyuta nṛsiṃha namō namastē || 2 ||

dēvāḥ samastāḥ khalu yōgimukhyāḥ
gandharva vidyādhara kinnarāśca |
yatpādamūlaṃ satataṃ namanti
taṃ nārasimhaṃ śaraṇaṃ gatō'smi || 3 ||

vēdān samastān khalu śāstragarbhān
vidyābalē kīrtimatīm ca lakṣmīm |
yasya prasādāt satataṃ labhantē
taṃ nārasimhaṃ śaraṇaṃ gatō'smi || 4 ||

brahmā śivastvaṃ puruṣōttamaśca
nārāyaṇō'sau marutāṃ patiśca |
candrārka vāyvagni marudgaṇāśca
tvamēva taṃ tvāṃ satataṃ natō'smi || 5 ||

svapnē'pi nityaṃ jagatāṃ trayāṇāṃ
sraṣṭā ca hantā vibhurapramēyaḥ |

trātā tvamēkastrividhō vibhinnaḥ

taṃ tvāṃ nṛsiṃhaṃ satataṃ natō'smi || 6 ||

iti stutvā raghuśrēṣṭhaḥ pūjayāmāsa taṃ vibhum |

puṣpavr̥ṣṭiḥ papātāśu tasya dēvasya mūrdhani ||

sādhu sādhviti taṃ prōcuḥ dēvā ṛṣigaṇaissaha || 7 ||

dēvā ūcuḥ

rāghavēṇa kṛtaṃ stōtraṃ pañcāmṛtamanuttamam |

paṭhanti yē dvijavarāḥ tēṣāṃ svargastu śāśvataḥ || 8 ||

|| śrī nṛsiṃhapañcāmṛtastōtraṃ samāptam ||